

"രേണഭാഷ- മാതൃഭാഷ"



കേരള സർക്കാർ

സംഗ്രഹം

തസ്വഭവ - LID&EW - ജീവനക്കാര്യം -ശ്രീമതി. സീന. ജി. ആർ, അസിസ്റ്റന്റ് എക്സിക്യൂട്ടീവ് എഞ്ചിനീയർ ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ ഫയൽ ചെയ്ത OA(EKM):1859/2023 നമ്പർ കേസിലെ വിധിന്യായം നടപ്പാക്കി - ഉത്തരവ് പുറപ്പെടുവിക്കുന്നു.

തദ്ദേശ സ്വയംഭരണ(ഇഡബ്ല്യൂബി) വകുപ്പ്

സ.ഉ.(സാധാ) നം.440/2024/LSGD

തീയതി,തിരുവനന്തപുരം, 23-02-2024

- പരാമർശം:-
1. ശ്രീമതി. സീന. ജി. ആർ 10.11.2023 -ന് സർക്കാർ മുമ്പാകെ സമർപ്പിച്ച അപേക്ഷ.
 2. അഡ്വക്കേറ്റ് ജനറലിനുള്ള 18.11.2023 -ലെ ഇതേ നമ്പർ സർക്കാർ കത്ത്.
 3. OA(EKM):1859/2023 നമ്പർ കേസിലെ ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ 23.12.2023 -ലെ ഉത്തരവ്.

ഉത്തരവ്

തദ്ദേശ സ്വയംഭരണ വകുപ്പ് അസിസ്റ്റന്റ് എക്സിക്യൂട്ടീവ് എഞ്ചിനീയർ ശ്രീമതി.സീന.ജി.ആർ. Annexure-A1 സ്ഥലംമാറ്റ ഉത്തരവിനെതിരെ ബഹു.കേരള അഡ്മിനിസ്ട്രേറ്റീവ് ട്രിബ്യൂണൽ മുമ്പാകെ OA(EKM):1859/2023 നമ്പരായി കേസ് ഫയൽ ചെയ്തിരുന്നു. ടി കേസിൽ ബഹു.കോടതി പരാമർശം (3) പ്രകാരം പുറപ്പെടുവിച്ച ഉത്തരവിൽ അപേക്ഷക സർക്കാർ മുമ്പാകെ സമർപ്പിച്ച Annexure-A11 അപേക്ഷ പരിഗണിച്ചു കൊണ്ട് വിധിന്യായം ലഭിച്ച തീയതി മുതൽ മൂന്ന് മാസത്തിനകം ഉത്തരവ് പുറപ്പെടുവിക്കാൻ നിർദ്ദേശിച്ചിരുന്നു.

2. Annexure-A11 അപേക്ഷ, ലഭ്യമായിട്ടുള്ള മറ്റ് രേഖകൾ എന്നിവ പരിശോധിച്ചതിൽ നിന്നും ശ്രീമതി. സീന. ജി. ആർ 2019 മുതൽ സ്വദേശമായ ആലപ്പുഴ ജില്ലയ്ക്ക് പുറത്ത് എറണാകുളം ജില്ലയിലാണ് ജോലി ചെയ്തു വരുന്നത്. ടിയാരിയ്ക്ക് ആരോഗ്യപരമായി പല ബുദ്ധിമുട്ടുകൾ ഉള്ളതിനാൽ നിലവിൽ ഒഴിഞ്ഞു കിടക്കുന്ന തൈക്കാട്ടുശേരി ബ്ലോക്ക് പഞ്ചായത്തിലോ ആലപ്പുഴ ജില്ലയിലെ മറ്റെവിടേയ്ക്കെങ്കിലുമോ സ്ഥലം മാറ്റം നൽകണമെന്നാണ്

അപേക്ഷിച്ചിരിക്കുന്നത്. എന്നാൽ നിലവിൽ തൈക്കാട്ടുശ്ശേരി ബ്ലോക്ക് പഞ്ചായത്തിലോ ആലപ്പുഴ ജില്ലയിലോ അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഒഴിവുകൾ ഒന്നും തന്നെയില്ല. മാത്രമല്ല 2023-2024 സാമ്പത്തിക വർഷം അവസാനിക്കാൻ രണ്ട് മാസം മാത്രം അവശേഷിക്കുന്നതിനാൽ പദ്ധതി പ്രവർത്തനങ്ങളുടെ അവസാനഘട്ട ജോലികൾ തിരക്കിട്ടു നടക്കുന്ന അവസരത്തിൽ സ്ഥലംമാറ്റം നൽകുന്നത് പദ്ധതി പ്രവർത്തനങ്ങളെ സാരമായി ബാധിക്കുന്നതാണ്. ഇക്കാരണങ്ങളാൽ ശ്രീമതി. സീന. ജി. ആർ-ന്റെ സ്ഥലംമാറ്റത്തിനായുള്ള അപേക്ഷ നിലവിൽ പരിഗണിക്കാൻ കഴിയുകയില്ല. എന്നാൽ 2024 -ലെ പൊതുസ്ഥലമാറ്റത്തിന്റെ അവസരത്തിൽ ടിയാൾക്ക് തുറന്ന അവസരം ലഭിക്കുമെന്നതിനാലും ആ ഘട്ടത്തിൽ ടിയാൾക്ക് ബാധകമായ മാനദണ്ഡമനുസരിച്ചുള്ള അപേക്ഷ സമർപ്പിച്ച് ട്രാൻസ്ഫർ ലഭിക്കാനുള്ള സാധ്യത നിയമാനുസൃതം ആരായാവുന്നതാണ്.

3. മേൽ വിവരിച്ച വസ്തുതകളുടെ അടിസ്ഥാനത്തിൽ Annexure-A11 അപേക്ഷ പരിഗണിച്ച് ടിയാരിയുടെ സ്വദേശത്തോ അല്ലെങ്കിൽ ആലപ്പുഴ ജില്ലയിൽ ഇനി വരുന്ന ഒഴിവുകളിലോ മൂന്നുമാസത്തിനകം സ്ഥലംമാറ്റം നൽകണമെന്ന ആവശ്യം ഇപ്പോഴത്തെ സാഹചര്യത്തിൽ പരിഗണിക്കാനാവില്ലെന്ന് തീരുമാനിച്ചു ഉത്തരവാകുന്നു.

4 . ബഹു.കേരള അഡ്മിനിസ്ട്രേറ്റീവ് ട്രിബ്യൂണലിന്റെ 23.11. 2023 -ലെ OA(EKM):1859/2023 നമ്പർ കേസിലെ വിധിന്യായം ഇപ്രകാരം പാലിച്ചിരിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ബിജുക്കുട്ടൻ എം എസ്
അഡീഷണൽ സെക്രട്ടറി

പകർപ്പ് :

1. പ്രിൻസിപ്പൽ ഡയറക്ടർ, തദ്ദേശ സ്വയംഭരണ വകുപ്പ് ,തിരുവനന്തപുരം.
2. ചീഫ് എഞ്ചിനീയർ , തദ്ദേശ സ്വയംഭരണ വകുപ്പ്,തിരുവനന്തപുരം.
3. അഡ്വക്കേറ്റ് ജനറൽ, എറണാകുളം(ആമുഖ കത്ത് സഹിതം)
4. അക്കൗണ്ടന്റ് ജനറൽ (എ&ഇ / ഓഡിറ്റ്) തൃശൂർ.
5. ശ്രീമതി.സീന. ജി. ആർ, അസി.എക്സി.എഞ്ചിനീയർ(തദ്ദേശ സ്വയംഭരണ വകുപ്പ് പ്രിൻസിപ്പൽ ഡയറക്ടർ മുഖേന).
6. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ,തിരുവനന്തപുരം.
7. വെബ് & ന്യൂ മീഡിയ . വിവര കൈമാറ്റം സമ്പർക്ക വകുപ്പ്.

8. കരുതൽ ഫയൽ / ഓഫീസ് കോപ്പി .

ഉത്തരവിൻ പ്രകാരം

Signed by

Keerthi I.p

സെക്ഷൻ ഓഫീസർ
Date: 26-02-2024 11:04:09

